

**“ग्लोबल में ‘टाइगर बचाओ अभियान’ के साथ मनाया  
स्वतंत्रता दिवस ”**

15 अगस्त 2015 (शनिवार) ग्लोबल पब्लिक स्कूल में हर वर्ष की तरह स्वतंत्रता दिवस हर्षोल्लास के साथ मनाया गया।

इस ऐतिहासिक राष्ट्रीय पर्व की 69वीं वर्षगांठ मनाने के लिए समस्त शिक्षण गण व विद्यार्थी देशप्रेम के रंग में रंगे दिखाई दिए। देश भक्ति गीतों के साथ सारा माहौल राष्ट्र प्रेम से ओत-प्रोत दिखाई दे रहा था।

सर्वप्रथम विद्यालय की प्रधानाचार्या द्वारा ध्वजारोहण किया गया तथा राष्ट्रगान के साथ तिरंगे को सलामी देकर स्वतंत्रता दिवस की बधाई दी गई। तत्पश्चात् उत्साह से भरे विद्यार्थियों ने अपनी प्रस्तुति द्वारा आजादी को बनाए रखने का संकल्प लिया तथा मंच पर अपने विचार प्रस्तुत करते हुए शहीदों के महान बलिदान को नमन किया साथ ही भारत को विकसित देश बनाने के डॉ. कलाम के सपने को पूरा करने का वचन भी लिया।

इस अवसर पर ‘टाइगर बचाओ’ विषय पर नाट्य मंचन प्रतियोगिता का भी आयोजन किया गया। विद्यालय के चारों हाउस ने इस प्रतियोगिता में बढ़-चढ़कर हिस्सा लिया तथा टाइगर बचाने का संदेश सभी तक पहुँचाया।

कार्यक्रम के अन्त में प्रधानाचार्या ने विद्यार्थियों को आजादी का महत्व समझाते हुए इसे बनाए रखने में योगदान देने के लिए प्रेरित किया। कार्यक्रम का समापन विद्यार्थियों को मिठाई वितरित कर किया गया।

प्राचार्या